

РЕАЛИСТ ЭДИБ

Мир Чалал,

филологи елмлэр доктору,
профессор.

«НЕЧӨ ОЛА БИЛЭР КИ,
БИЗИ «УЧУРУМ ДЭРЭЛЭР»
АЛЫРА? ЭЧӨБА БУ УЧУРУМ
ДЭРЭЛЭРИ БИЗ ИНСАНЛАР
ДҮЗЭЛДИБ ДӨ ОНЛАРЫ
МӘҤВ ЕТМӘК БИЗИМ ИХ-
ТИАРЫМЫЗДА ДЕЈ ИЛ-
МИ?».

(«Баһадыр вә Сона»дан).

КЕЧӨН эсрин ахырларында Азербайҗанда реалист эдәбијатын илк мөвгеләрә кечдији, М. Ф. Ахундов ән'әнеләринин чох күчләндији, гәләм саһибләринин јени эдәбијат јолунда јарышдығы, чарпышдығы заманларда кәнч Нәриман Нәриманов Гызыл Һачылы кәндиндә мұәллим иди.

Семинаријаны тәзәчә гуртармыш, атәшин бир һәвәс вә мұгәддәс бир мәсләк ешти илә кәндә, вәтәндашларынын савадланмасы, маарифләнмәси јолунда чалышмаға кәдән әдиб илк күнләрдән е'тибарән ичәрисинә дүшдүјү ичтиман мұһитин ағырлығыны, өһдәсиндәкн шәрәфли вәзифәнин чәтинлијини јахшы дәрк едирди.

О, кәндә бир әлиндә әлифба китабы, о бири әлиндә јарадычы әдиб гәләми кетмишди.

Нәриманов ади кәнд мұәллиминә, ади јазычыја бәнзәмирди. О, кәндә тәһсилдән алдығы биллик, мә'луматдан башга даһа вачиб, даһа әһәмијјәтли бир шеј—кәнд чамаатыны гәфләт јухусундан

ојатмаг, онларын көзүнү јени һәјата, мұасир мұбаризәләрә ачмаг мөгсәди вә еһтирасы кәтирмишди. Оун гаршысында кәндли балаларына јалныз әлифба савады өјрәтмәк јох, һәм дә валидејиләрә, кәнч нәсли һәјата һазырламалы олан киши, гадынлара мұбаризә, дөјүш руһу, онлара эмәкчиләрин дост-дүшмәнини танытмаг мөгсәди кәтирмишди. О, бу кәнддә күндүз ушаглара дәрәс верир, ахшам исә зәһнини мәшғул едән ичтимаи мәсәләләри гәләмә алып, мұасирләрини иятибаһа чағыран бәдии әсәрләр јазырды.

Кәнч әдибин илк әсәри, әләмәтдар бир ад—«Наданлыг» ады дашыјан драмында мұасир ичтимаи зиддијјәтләр—чәһаләт илә ишығын, авамлыг илә маарифин, әталәт илә мұбаризәнин, дин илә сағлам идракын чарпышмасы габарыг сурәтдә көрүнмәдә иди. Нәриманов да мәсләкдашлары, гәләм јолдашлары—Ч. Мәммәдгулузадә, М. Ә. Сабир, Ә. Багвердијев, С. Сани кими мұбаризә меј-

данына тәкчә китабла јох, кәсәрли гәләм илә, јаратмаг инамы илә кәлмишди. Кәнд мұәллими Мәммәдағанын симасында Азербайҗан мұәллимләринин чәһаләт илә мұбаризәдә нә әзијјәт, мәшәггәт чәкдикләрини, һәтта гурбанлар вердикләрини әјани кәстәрирди.

«Наданлыг» әсәриндән сонра «Шамдан бәј», «Надир шаһ» пјесләрини, «Баһадыр вә Сона» романыны, ән нәһајәт «Пир» повестини, «Бир кәндин сәркүзәшти»ни, бир чох силсилә очерк, фелјетонларыны јазан, чәтинликдән, дүшмәнләрдән горхмадан нәшрә вә сәһнәјә верән әдиб өз вәтәниндә, зәһмәткешләр арасында јорулмадан ичтимаи, ингилаби иш апармагда иди. Кәнч әдиб мұбаризә бир әскәр кими кәндә кетмишди. Кәнд мұһити вә эмәкчи кәндлиләр оун реалист гәләми үчүн зәнкин, әлван материал верирди. О, зәһнини мәшғул едән вачиб мәтләбләрдән кез ача билмирди.

Нәримановун јазыб јаратдығы дөврдә бир тәрәфдән гәддар чар

Нәримановун әсәрләринә чәкилмиш иллустрасијалардан (солдан): «НАДАНЛЫГ», «ШАМДАН БӘЈ» (рәссам М. АБДУЛЛАЈЕВ), «ШАМДАН БӘЈ» (рәссам Д. ҚАЗЫМОВ).

хокумати, цензура тәғибләри, о бири тәрәфдән дин, руһани тәкфирләри, үчүнчү тәрәфдән чамаатын авам, тәссүбкешлији һәр јердә һаким иди.

Лакин Нәриманов интибаһ дөврүнүн баһадырлары кими мүбаризәдә һеч бир шејдән—тәғиб, һәбс, сүркүләрдән горхмадан һәм гәләми, һәм әмәли иши илә күнү-күндән фәаллашмагда, тез бир заманда күтләләрин диггәтини чәлб етмәкдә, мәнһәбәтини газанмагда иди. Нәримановун һәм мүәллимлик, һәм дә әдиблик фәалијјәти тәкчә бир маһалда, Гафгаз кәндләриндә мәнһудлашыб галмады. Тезликлә шөһрәт тапыб јајылды.

Әдибин «Баһадыр вә Соһа» романы кечән әсрин ахырларында јалныз вәтәнимиздә јох, бүтүн Загафгазијада, мүсәлман Шәргиндә јени әдәбијјәтин нүмунәси кими танынмаға, шөһрәт тапмаға башлады.

Бу әләмәтдәр әсәр һәчминин кичиклијинә баһмајараг тәсвир етдији ичтимаи-сијаси, мүасир мәсәләләр бахымындан чох дөјәрли вә кәсәрли иди.

Јарандығы нүмунәләри илә һәр заман, һәр јердә айләни, мәнһәбәти, мәишәти габарыг тәсвир едән романларын чоһундан фәргли олараг «Баһадыр вә Соһа»да дөврүн, чәмијјәтин ән кәскин бир проблеми, инсанлар арасында сәмиими достлуг проблеми—милләтләр гардашлығы гојулур, һәм ичтимаи мәзмун, мүасир мүбаризәләр, һәм бәдиин форма, чанлы лөвһәләр чәһәтдән әјани, реал, инандырычы тәсвир олунур. Чаванлары бир-биринә мәфтун едән, бағлајан јалныз онларын заһири кө-

зәлликләри, кәнчлик еһтираслары дејил, мәфкурә, мәгсәд, амал бирликләри, ачыг-азад дүшүнчәләридир.

Баһадыр да, Соһа да ајры-ајры милләтдән олсалар да мәфкурәчә ејни дәрәчә мүасир, мүсәлләһ мәсләк адамларыдыр. Инсанлары бир-бириндән ајыран «учурум дәрәләр» һәр ики кәнчи ејни дәрәчәдә дүшүндүрүр, нараһат едир: инсанлар арасына сонрадан салынмыш әдавәт, зиддијјәт вә сүн'и фәргләр Баһадырын да, Соһанын да тәбии мәнһәбәтинә, көрүшләринә мане олмаг истәјир.

«Нечә ола биләр ки, бизи «учурум дәрәләр» ајыра? Әчәба бу учурум дәрәләри биз инсанлар дүзәлдиб дә онлары мәнв етмәк бизим ихтијарымызда дејилми? Нә үчүн мән мүсәлман, сиз христиан, гејриси јәһуди вә ја бүтпәрәст адлансынлар? Нә үчүн бу инсанлар сонрадан дүзәлмиш дүрлү-дүрлү гануңлара ситајиш етсинләр?». Бу мүнүм, һәм дә мүбһәм ичтимаи суаллар кәнчләри дүшүндүрүр, раһат бурахмыр.

Әдиб өз романында Баһадыр илә Соһа арасындакы сәмиими, тәбии мәнһәбәти тәмиз, сағлам, гануни, гүдрәтли бир һисс кими, һәр шејә, һәр бир манејә галиб кәлән түкәнмәз бир ешг кими тәсвир едир. Бу кәнчлик ешги вә еһтирасы севкилиләрин јалныз заһири көзәллији илә бағланмыр. Нәриманов маһир бир сәнәткар олараг чаванларын һәр биринин гәлб әләмини диггәтлә өјрәниб, тәдгиг едиб охучуја тәддим етмишдир:

«Соһа Баһадырдан сонра јалнызлығы чох севәрди. Вахтыны китаблар арасында кечирәрди. Ики

саат охумагла мәшғул оларды. Бир саат да охудуғу әсәри өзү-өзүнә тәһлил едәрди: «Бу мәсәләдә Баһадырын фикри нә ола? Бу әгидә Баһадырын әгидәсинә мүвафигми, ја јох?...».


Һәр бир ишиндә Баһадырын әксинә бахыб, онун фикрини сорушарды. Ахырда Баһадырын әксиндән бир балача әкс чәкдириб өртүлү медалјонунун ичиндә дешүндән асарды. Фәгәт медалјонун ичиндә нә олдуғуну евдә һеч ким билмирди...».

Нәримановун романда јаратдығы гәһрәманлар дәрин мәсләк адамларыдыр. Онлар сырф физиколожи һиссләрлә бир-биринә бағлы олмадылары кими, һеч бир тәблиғи, дидактики тә'сир илә дә бирләшмәмишләр. Онлары сағлам, тәбии, азад мүһакимәләри, ичтимаи зиддијјәтләрдә көрүб дүјдүрләри мүәммалар, дүјүнләр нараһат етмишдир.

1919-чу илдәки мәктубларынын бириндә Нәриманов бу мәшһур әсәри һаггында сөһбәт ачараг дејир:

«Баһадыр вә Соһа» романыны јазан мәнәм. Бу романда тәһсил көрмүш, ағыллы, үрәји тәмиз вә өз халгыны севән ермәни гызы Соһа вә һабелә өз халгыны истәјән мүсәлман тәләбәси Баһадыр бир-бирини севир вә милләтләринин арасында достлуг јаратмаг үчүн чидди чалышырлар. Арзуларына чатмамыш мәнв олурларса да, анчаг һәр икисинин е'тигады бу олур ки, бу милләтләри бир-бириндән аралајан һәр бир сәбәб кәләчәкдә ортадан көтүрүләр. Јени бир ишыг парлар ки, бунун сајәсиндә һәр бир гурама сәбәб галдырылар!...

Нәримановун әсәрләринә чәкилмиш иллюстрацијалардан (солдан): «НАДИР ШАҺ» (рәссам Т. ТАҒЫЗАДӘ), «БИР КӘНДИН СӘРКҮЗӘШТИ» (рәссам М. АБДУЛЛАЕВ), «БИР КӘНДИН СӘРКҮЗӘШТИ» (рәссам Д. КАЗЫМОВ).



О заман түрк, ермәни вә күрчү кәлләләри дә артыг ортадан чыхар...».

Көзүачыг, охумуш адамлар бу марагылы, мә'налы романы жалныз Азәрбајчанда дејил, республикадан кәнарларда да мәһз белә дүшүнүб гаршыладылар. Сона да, Баһадыр да бу әгидә саһиби иди-ләр ки, инсанлар арасында милләт, дин, ирг фәргләри сүн'идир вә кәлчәкдә һамы үчүн бир олан мүгәддәс ад: инсанлыг һәр јердә, һәр ишдә һаким олар. Зәһмәткеш инсан чәмијјәтин әшрәфи, әфзәлидир. Бәлә кечән әсрин ахырларында бу гижмәтли роман башга дилләрә тәрчүмә вә нәшр олунмуш, үмуми рәғбәт газанмышдыр.

Нәримановун бу реалист романы жалныз мәзmunу, мәфкурәси илә дејил, һәм дә бәдии формасы, сәнәткарлыг мәзијјәти илә дигтәтәләјиг бир әсәрдир. Әһвалатын биткин, тәбии, динамик ахымы, охучуну һәмишә мәшгул едән иттизар, сурәтләрин орижинал, колоритли, фәрди ишләнмәси, һәр јердә адамларын мүгәддәс анды, идеал илә сәчијјәләндирилмәси, сүжетдә жычамлыг, мүхтәсәрлик, дил тәмизлији вә кәсәри, тәсвир васитәләрини көзәллији...

Буиларын һамысы «Баһадыр вә Сона» романыны охучунун севимли столүстү китабы етмишдир.

Азәрбајчан романынын инкишафы тарихиндә вә јолунда бу әсәрин һәмишә нүмунә, мисал ролуну верән бир китаб олдуғуну бүтүн тәдигатчылар дејир. Авропа классик романларынын чохуну агырлашдыран, һөрмәдән салан тәфәррүаты бу әсәрдә көрмәк олмаз. Китабы охучу әјләнчә, мәшгулијјәт кими јох, вачиб инсан, ичтимай вәзифә кими дигтәтлә охујур вә илләр боју тә'сирини унутмур. Роман тарихимиздә бу әсәр кими үмуми шәһрәт газанан, унутулмајан китаб тәк-тәк олмушдур. Нәриманов реализмини сәчијјәләндирән әсәрләрдән бири дә «Пир» повесидир.

Бурада да әдиб мүсәлман мүнһитини ичтимай јараларыны тәшриһ едир. Дин, мөвһумат пәрдәси алтында руһаниләрин нечә чиркин әмәлләрә әл атдыгларыны, зәһмәт адамларынын шүүруну нә һијлә, үјдурмаларла күтләшдирмәјә чалышдыгларыны әјани ләһвәләрдә көстәрир.

Әсәрин әсас гәһрәманы Күлбадам чәһаләт әләминин кимсәсиз, јазыг бир гурбаныдыр. Чүрүк е'тигадлар, ахундун, әринин тә'киди ону сағлам шүүрдән, сәрбәст мүһакимәдән мәһрум етмиш, зүлмәт сәлтәнәтинин ихтијарына вер-

мишдир. Күлбадам тәрәддүдләр, изтираблар ичиндә чырпыныр; зәһнини ишғал едән мөвһуми дүшүнчәләр ону һөрүмчәк тору кими чулғаламышдыр. Јеканә баласынын «мүәличә»си хатиринә мөвһуми еһкама табе олмаға, бојун әјмәјә мәчбур етмишдир.

Әсәрин ахырында доғма баласыны пир адланан үфунәт, чиркаб јувасына, рүгүбәтли дөшәмәјә буррахмалы оlanda гадынын гәлбиндә бир тәлатум галгыр. Санки буну Күлбадамын јеканә әзиз баласы Чәби она хатырладыр: «Аначығым, сән мәни нифрәт етдијин гуру јерләрә нә үчүн бурахырсан?».

Санки шикәст баласынын чағырышы бир анда гадынын мә'нәви изтирабларыны кәскин е'тираза чевирди. О, руһи тәрәддүдләринә галиб кәләрәк бојук, мүдһиш дөјүшә һазырлашан гәһрәмән кими чәлдәшир вә чиддәлишир:

«Дүнәндән бәри дилсиз һејкәлә бәнзәр Күлбадам инди дәһшәтли, јыртыгыч бир ширә охшајырды: көзләри парылдады... бүтүн бәдени титрәјәрәк уча сәслә деди:

— «Мән нифрәт етдијим мөкәндән балама ничат көзләмирәм. Баламы мәнә верин! Вериниз баламы!».

Күлбадамын һәјәчанлы сәси санки һамыны гәфләт јухусундан ајылдыр.

Әсәрин ахырында биз даһа мәзлум, мәһкүм гадыны јох, һәјәт һәгигәтинин дәјишиб тәрбијә етдији, мә'нәви сарсынты, изтирабларын полад кими бәркитдији, көһнә дүнјаја, пуч е'тигадларла нифрәтлә сийлаһланан ирадәли, мәрд вә мүбариз бир ана, Азәрбајчан гадыны көрүрүк.

О, чәсарәтлә архада гојуб кәлдији е'тигад, еһкамлары, гур'ана андыны ајаглајыр, әтрафында, адамларда мүбаризә һисси ојадыр. Зәһинләрдәки һәгигәт ғығылчымынын алова чеврилмәсинә, гәлбләрин ишыгла чырпынмасына, мәнфур пир очағынын дағылмасына сәбәб олур.

Күлбадамын зијарәткаһдакы үсјанкар чыхышы һамыны һејрәтә салыр. Беч бир гуввә онун мүгабилиндә дајана билмир. Бүтүн дини әјин вә мәрәсимләр һөрмәт вә әһәмијјәтини итирир. Санки бүтүн зәһинләри өртән гаранлыг бир пәрдә парлаг һәгигәт күнәшиндән парчаланды. Адамлар әтрафа ајыг көзлә, јени бир тәфәккүрлә бахмалы олурлар.

Дахили, мә'нәви инкишаф јолу илә дәјишән, бојүјән Күлбадам Азәрбајчан реалист әдәбијјатындакы мүбариз гадын сурәтләри силсиләсиндә мүһүм јер тутур. О,

санки чохларына јол көстәриши, һәрәкәт вермишдир. Онун далынча паслы зәнчирләри ғыран, дини еһкамлары рәдд едән, чадраны ајаглајан үсјанкар Күлбаһарлар («Анамын китабы»), Пәричәһанлар («Лачын јувасы»), Севилләр, Күлүшләр («Севил»), Алмаслар («Алмас») кәлир.

Әдибин һекајә стилиндә чохларына хас олан бир дурғунлуғ, сөнүклүк јох, динамик бир һәрәкәт, гәһрәмәнлары мүбаризәјә сәсләјән бир чағырыш вардыр. Бу да Нәримановун әдәбијјат ишинә, үмумән инчәсәнәт ишинә актив мүнәсибәтиндән, охучуда кәлчәк инкишаф мејлини күчләндирмәк, адамлары фикрән сийлаһландырмәк мәгсәдиндән ирәли кәлир.

Әдибин реализми актив, тә'сирли, ичтимай мәзmunлу, тенденсијалы, кәсәрли бир үсулдур. О, шә'ри, нәсри әјләнчә, мараг васитәси сајан гәзәл-гәсидә әдәбијјаты пәрәстишкарларына зидд иди. Бәдди сөздә һәмишә ичтимай мүбаризә сийлаһы көрүб, көстәрмәк истәјирди, 1915-чи илдә јаздығы гәзәтләрдә тәфригә шәклиндә чап еттирдији «Әми» һекајәсиндә истисмары, варлыларын үзәриндә һәр васитә илә зүлмү нечә ганун либасына кејдирдикләрини, буну бир «гајда» сајдыгларыны көстәрир. «Әми» заһирән санки адамларә әл тутан, көмәк едән мүлкәдардыр. Әслиндә иеә сәләм илә варланан, зәһмәткешләрин мүфлисләшмәси һесабына сәрвәт топлајан гәддар бир истисмарчыдыр.

Н. Нәримановун әдәби-бәдди ирси, тәәссүф ки, алимләримиз, әдибләримиз тәрәфиндән дигтәтли, әтрафлы өјрәнилмәмишдир. Хүсусилә онун бәдди мирасы—драматуркијасы, нәсри, публицистикасы дәрин, давамлы тәдғитә мөһтачдыр. Онун әсәрләриндә мүасирлик, халг руһу, мәфкурәси, зәһмәт дүнјасынын сәдасы, охучуну мүгәддәс мәгсәдләр, јени мүбаризәләрә чағырыш чох гуввәлидир. Онун сәдә, ајдын, тәмиз бәдди дили һәтта гәләм јолдашлары арасында да тәдғир олунан, охучуну јенилә чәгыран бир мәғбул үсулдур. Нәримановун кејдији јарадычылыг јолу чох сүр'әтли вә мүрәккәб олмушдур. О, дөврүнүн јорулмаг билмәјән, халгына, вәтәнинә сәдәгәт вә сәмимијјәтлә хидмәт едән фәдакар мүчәһиди иди.

Н. Нәримановун әсәрләри ХХ әср реалист демократ әдәбијјатымызын јахшы нүмунәләри кими һәмишә јашајачак, чаван јазычыларын сәнәтинә, охучуларын зәһнинә сәнмәз ишыг вә мөһкәм инам верәчәкдир.